

# СЯЛЯНСКАЯ НІВА

Няхай жыве  
Беларускі Народ!  
Зямля сялянству  
бяз выкупу!

**АДРЭС РЭДАКЦЫІ І АДМІНІСТРАЦЫІ:**  
Вільня, Вострабрамскай вул. № 8, кв. 1.  
(Włino, ulica Ostrobramska Nr. 8, m. 1).  
Рэдакцыя адчынена штодня ад 9 да 3 гадз. апрача абыта.  
Рэдактар прыймае ад 12-ай да 2-ой гадзіны.

**Орган Беларускага сялянскага Саюзу.**  
Беларуская палітычная, грамадская, літэра-  
турная і гаспадарчая газета.  
— ВЫХОДЗЕ ў СЕРАДУ І СУБОТУ. —

**ПАДПІСКА:**  
На адзін месяц — 1 злоты, на тры месяцы — 3 зл.,  
на шэсць месяцаў — 4 зл., на год — 8 зл.  
Для заграшчын удвая даражэй.  
Аплата надрукаванага асабліва ад Рэдакцыі.

## Роля сялянства

З гісторыі барацьбы паміж асобнымі групамі ў грамадзянстве за свае грамадскія, палітычныя і эканамічныя правы і інтарэсы ведаем, што гэтую барацьбу падымалі тыя групы, якія ня мелі ўсіх правоў і якія эканамічна знаходзіліся ў горшых варунках. Але здабыццё гэтых правоў адбывалася і адбываецца цяпер паступова, г. зн. ня ўсе пакрыўджаныя грамадскія класы адразу, у адзін час здабылі ці здабываюць сабе ўсе належныя ім правы па прынцыпу поўнага дэмакратызму. Якім гэта права здабывалі сабе тыя групы, якія найбольш пакрыўджаны пры падзеле грамадскага даходу, а тыя, якія былі пакрыўджаны найменш і то толькі адносна найбуйнейшай буржуазіі і найвышэйшых прывілеяваных станаў.

Перш-на-перш гэтую барацьбу падымала звычайная шляхта, якая чулася да пэўнай ступені пакрыўджанай з боку рожных высокіх вяльможаў. Як толькі шляхта, так ці іначай, дабілася свайго, чарговая грамадская група — мяшчанства пачынае змагацца за свае правы і законы баронячыя яе інтарэсы. Сьледам за мяшчанствам пачала вызваляцца работніцкая класа.

На так даўно, бо яшчэ каля 80 гадоў таму назад, фабрычныя работнікі ў найраней скапіталізаванай Англіі лічыліся за найгоршых людзей, з якімі абходзіліся як з быдлам. Так жудасна выглядала палажэньне работнікаў на першых капіталістычных фабрыках, што ніхто дабравольна ня ішоў туды працаваць. Работнікаў бралі на фабрыку сілаю з рожных прытонаў для сірот і прасіпнікаў. Аднак, у меру таго, як кадры фабрычных работнікаў пазаялічаліся, сярод работнікаў узрасла сьведомасьць значэньня работніцкае класы ў грамадскай гаспадарцы. Узнікнуць работніцкія арганізацыі, а разам з імі і барацьба за палітычнае быць работнікаў. Ад барацьбы за эканамічныя інтарэсы работнікаў, работніцкая класа перайшла да барацьбы за ўсе грамадскія правы, за поўную роўнасьць усіх класаў у грамадзянстве.

З большым, ці меншым пасьпехам для работніцкае класы адбывалася гэтая барацьба ў паасобных краях, аднак фактам насірэччым ёсьць тое, што ўва ўсёй Эўропе работніцкая класа заваявала і завявае што-раз больш правоў і законаў, зьменьваючых палажэньне работніцкае класы ў грамадзянстве на яе карысьць.

Як бачым, кожная грамадская класа, ці то звычайная шляхта, ці мяшчанства, ці работніцтва для здабычч сабе лепшых правоў мусела падумаць арганізаванае змаганьне. Калі ходзе аб аграмадную класу сялянства (земляробаў), дык і яно бяз гэтага змаганьня ня можа дайсьці да свайго вызваленьня. Але гэтая сялянская група ў грамадзянстве апошняй выступіла на фронт арганізаванай барацьбы. Не ўдаючыся ў

прычыны гэтага спазьненьня, мусім канстатаваць, што ўсёж-такі ў апошнія дзесяцігодзьдзі сялянская класа заявіла перад усім сьветам, што яна таксама дамагаецца належных ей правоў. Правядзеньне зямельных рэформаў у некаторых краях (Румынія, Латвія, Літва і інш.), зьяўляецца доказам таго, што сялянства ў палітычным жыцьці дзяржаў пачынае адгрываць важную ролю.

Найяскравейшым прыкладам значэньня і арганізаванасьці сялянскае класы ёсьць сялянства Румыніі. Вось у Румыніі, у месьце Альба-Жулія 5-га мая с. г. адбыўся аграмадны сход (кангрэс) прадстаўнікоў сялянства. На гэты дзень у Альба-Жулію зьехалася шмат карэспандэнтаў загранічных газэт, якія сьцьверджаюць, што сялянства ў Румыніі зьяўляецца арганізаванай класай, да якой належыць будучыня Румыніі. Румынскі сялянскі сход — «мірнае сялянскае войска» адбыўся пры нязвычайнай арганізаванасьці і дысцыпліне. З усіх куткоў краю звыш сто тысяч сялянскіх дэлегатаў машыравалі ў Альба-Жулію, каб там заявіць свой пратэст проці г. зв. «лібэральнага» ўраду. Вялікі сялянскі сход, дзе адначасна прамаўлялі аратары з 6 трыбунаў абвясціў сабе «вялікім сабраньнем румынскага народу», адзначыўшы, што ніхто іншы, як толькі ён мае права рэпрэзэнтаваць волю румынскага народу. Сялянскі сход пасля прамоваў прыняў прысягу, у якой адзначыў, што ня спыніць барацьбы, пакуль сучасны ўрад ня пойдзе ў адстаўку. Пасьля прысягі сялянскія дэлегаты кінулі думку, каб усім разам ісьці на Бухарэст (сталіцу Румыніі). Думка гэтая, хоць падхопленая ўсімі дэлегатамі, не магла ў поўнасьці зрэалізавацца, бо самі арганізатары сходу ня прадбачылі такога рэзультату дамаганьняў сходу. Такі, ці іншы быў канец вялікага сялянскага сходу, аднак гэты сход выявіў перад усім сьветам, што ў земляробскіх дзяржавах сялянская класа мае аграмаднае значэньне ў палітычным жыцьці дзяржаваў і раней ці пазьней сялянства Румыніі возьме ў свае рукі ўладу.

На Беларусі, як земляробскай старонцы сялянская класа таксама павінна адграць найгалаўнейшую і рашучую ролю ў барацьбе за сацыяльнае і нацыянальнае вызваленьне Беларускага Народу. Патрэбна толькі арганізацыйная і ўсьведомляючая праца. Гэтую працу першы запачаткаваў Беларускі Сялянскі Сюз у Вільні. Праўда, гэтая праца арганізаваная і легальна, хоць пры цяжкіх абставінах, адбываецца толькі ў адной частцы нашага краю, бо нашыя браты-сяляне за рыскаю маюць, дзякуючы пануючаму рэжыму, легальна ня могуць яе вясці, але ўжо само існаваньне Беларускага Сялянскага Саюзу ў Вільні, аб чым ведама ўва ўсіх кутках этнографічнае Беларусі, зьяўляецца тым сьветачам, які пуськае праменьні і за палітычныя межы. Можам быць пэўны, што і беларускае сялянства выдасць не адзін вялікі сход і скажа рашучае слова ў нашым вызваленьні.

## Прамова пасла Ф. Ярэміча

на паседжаньні Сойму 1 чэрвеня с. г.  
(Паводле стэнэграфіі).

Высокая Палата! Дыскутуем сёньня над бюджэтам, які паданы ўрадам і які зьяўляецца болей як на поўмільярда вышэйшым чым у 1927 гаду. Як адзначыў я ў папярэдняй прамове, калі быў разгледжаны праект правізарычнага бюджэту, старанна сачыў я і шукаў, каб дзе-небудзь знайсьці пазыцыю, якая-бы вызначала што-коледы для Беларускага Народу. Аднак-жа гэтакі пазыцыі ўрад, які займаў становішча ў бюджэтнай камісіі, не паказаў і сягоньня гэтакі пазыцыі няма. Два з палавінаю мільёны Беларусаў плаціць падаткі і трымае ўсе дзяржаўныя цяжары, і да сьвьяшпяга дня няма нічога ў бюджэце! А знача, аставацца Беларускаму Народу адно; а іменна: плаціць і ня мець з гэтага ніякае карысьці.

Пераходзячы да іншых справаў, у папярэдняй маеі прамове я сказаў, што ў Польшчы, зьяўляюцца найважнейшыя, два пытаньні. Першае пытаньне — палітычнае: г. зн. справа нацыянальных меншасьцяў, а другое — гэта: зямельная рэформа. І тады ўжо адзначыў, што гэтыя два пытаньні ня могуць быць вырашаны дзеля таго, што — сілы ў гэтым парламанце складаюцца ці склаліся, дзякуючы таму, што сучасны ўрад правёў выбары ня ў тым кірунку, каб вырашыць гэтыя два вялікія пытаньні. Калі папярэдняй прамовы, украінцы, (я яму не выгаварваю, бо ня маю права на гэта), выказаў пашану (але за праўды за шмат), дык і з пасьрод Беларусаў было шмат такіх людзей, якія працавалі некалі з маршалкам Пілсудзім, і якія таксама некалі верылі ў яго словы, калі ён прышоў на беларускую зямлю і абвясціў: «вольныя з вольнымі і роўныя з роўнымі», але ад гэтых слоў, да сьвьяшпяга дня не асталося аніводнае літары.. Яшчэ было многа надзеі ў некаторых, калі ў 1926 годзе маршалак Пілсудзікі ўвайшоў у Варшаву, калі прайшчы кроў, забраў уладу ўва імя лезунгаў, якія датыкалі і нас; а іменна: «за шмат бюспраўнасьці ёсьць у Польшчы». Мы тады ў сваіх прамовах і дэкларацыях салідарызаваліся з гэтакім чынам. І нават мелі надзеі, што будзе меней бюспраўна, аднак-жа выявілася, што сучасны ўрад да сьвьяшпяга дня ідзе тымі самымі дарогамі, якімі хадылі і вядзюцца ўрады.

Калі-ж пройдзем да справы нацыянальных меншасьцяў, дык угледзім, як гэтая справа выяўляецца. Уважліва слухай я ўчора прамову п. в. прэм'ера Бартэля, але-ж п. в. прэм'ер аніводнага слова не сказаў аб нацыянальных меншасьцях, быццам гэтых меншасьцяў у Польшчы аусім ня было. Паводле-ж нават польскай статыстыкі 1921 году, (якая зьяўляецца не сьправядлівай, бо фактычна ёсьць — 39 1/2 проц.) у Польшчы ёсьць 33 проц. жыхарства ня польскае нацыі. В. прэм'ер выходзіць, гавора палітычную прамову пры бюджэце, прыводзіць некаторыя лічбы, і ані слова аб тых нацыянальных меншасьцях, якія зьяўляюцца грамадзянамі другога катэгорыі.. (Голас: пан шкадуе?..) Зусім не шкаду!.. Нават вядоцкія ўрады, хоць адным славечкам успаміналі аб нацыянальных меншасьцях: сучасны ўрад маршалка Пілсудзкага гавора, што іх ужо зусім няма, ці можа баіцца падімаць пытаньне аб нацыянальных меншасьцях? ня ведаю, але-ж факт ёсьць, што п. в. прэм'ер іх ня ўспамінаў ніводным словам. Чуў я сьвьяні і другую прамову, а іменна: аднаго з прадстаўнікоў польскай дэмакратыі, пана старшыні Домбокага, які сказаў, што прыдзе час, дык можа ўсе польскія партыі, а таксама беларускія і украінскія, а праўдзівей-славянскія, злучацца ў адну моцную групу, у адну моцную сялянскую арганізацыю і будзе ідзілі, аб

якой пан старшыня лятуціць. Пану старшыні заімпанавала, калі бачыў у Чэхаву, як усе сялянскія партыі ішлі са сьцягамі і плякатамі і гаварылі аб сваёй льяльнасьці, жадаючы сваіх сацыяльных правоў. Хачу тут напамінаць пану старшыні, што гэтка ідзілі была і ў нас у 1922 годзе, калі першы раз прышлі мы ў Сойм.

Пан старшыня сказаў, што на банкэце ў Чэхаву, адзін міністар немец гаварыў, што яны ня былі мудрыя, калі слухалі нагавораў ад іншых, таксама і я скажу, што мы так-жа былі наіўнымі мы, Беларусы і Украінцы, калі прышлі ў 1922 годзе і верылі вам прадстаўніком польскай дэмакратыі, думаючы, што з вамі што-коледы зьдабудзем. А што мы атрымалі ад ураду Сікорскага які падтрымлівалі? (Голас: атрымалі вы тое самае, што і іншыя). Ці ня ў гэтым і ваша віна? Цяпер вы, паны, крычаце, што пашыраецца камунізм, што адтуль ідзе бальшавіцкая навала... (Голас: няма страху)... Як толькі, што здарыцца, дык зараз-жа гаворыце аб камунізьме... А я пытаюся, што вы зрабілі для таго, каб ня было камуністычнага руху? Ці наш селянін вінават у тым, што даходзяць да яго весткі праз граніцу, якую правялі над нашымі галавамі і праз якую ён праходзіць і відзіць як там жывецца. Наш селянін ня ёсьць камуніст, ён ніколі ім і ня будзе, але-ж бачачы, што ён мае там зямлю, а таксама, і нават у вялікай меры, беларускую культуру, (а тут ён нямае нічога: а ні зямлі, ані культуры, ані самаўраду, а толькі падаткі), дык і ня дзіва, што сымпатыі яго скіроўваюцца ў той бок і ня дзіва, што асяродак беларускага і украінскага адраджэньня знаходзіцца на Усходзе, а не на Заходзе. (Голас з лаваў Б. В.: на вошта-ж Аляхновіча армштавалі?). А навошта Тарашкевіча асудзілі на 12 гадоў вастрогу таго, які плячы-ў-плячы змагаўся пры Пілсудзікім, таго, які быў дырэктарам дэпартаманту ў «Сярэдняе Літве»? (П. Мацкевіч: суд яго прыгаварыў за камуністычную агітацыю). Ня ведаю за што прыгаварыў, ведаю, што пасол Тарашкевіч быў адным з найбліжэйшых супрацоўнікаў маршалка Пілсудзкага. Як сталася, што яго ізноў-жа суды маршалка Пілсудзкага прыгаварылі на 12 гадоў вастрогу, таго ня ведаю. (П. Бурка: Але-ж ён ведае). Шукайце паны ў гэтым, віны, можа яна і ёсьць, але-ж праўдападобна не ў Беларусаў.

(Працяг будзе).

## 3 працы Беларускага Пасольскага Клубу.

У часе апошніх паседжаньняў Сойму паслы Беларускага Пасольскага Клубу падалі некалькі сьпешных прапанаваньняў і інтэрпеляцыяў. Між іншымі паддзена: Прапанаваньня ў справе адно-разовай дапамогі для пацярпеўшага ад стыхійных выпадкаў жыхарства Віленскага і Наваградзкага ваяводства, прапанаваньня ў справе дараваньня караў за нелегальныя пасьевы табакі і інтэрпеляцыя ў справе тасаваньня зборнай адміністрацыйнай кары да жыхараў в. За-рачы, Враслаўскага пав.

— 2 г. чэрвеня ў часе дыскусіі над бюджэтам міністэрства асьветы, па школьнаму пытаньню выступаў з прамоваю ў сойме пасол Каруза.

Справу аб забойстве паліцыйна дзвю сялян з-пад Маладзёчна у камісіі, куды адаслана прапанаваньня беларускіх паслоў у гэтай справе, будзе рэфэраваць пасол Ярэміч.

### Прапазыцыя

**Беларускага Пасольскага Клубу ў справе аднаразавай дапамогі для пацярпелых ад стыхійных выпадкаў жыхарства Віленскага і Наваградзкага ваяводстваў.**

9-га траўня с. г. над тэрыторыяй Віленскага ваяводства (асабліва над паўночнымі павеатамі), а таксама часткава над тэрыторыяй Наваградзкага ваяводства прайшоў нябывалай сілы вихор з наваднідай і градабіццем, выклікаючы жахлівыя спусташэнні. У адным Пасольскім павеце болей як 500 сем'яў асталася бяз даху над галавою. Вялікая колькасць жывога інвентара забіта ў часе разрушэння будынкаў. У Дзісьненскім і Пастаўскім павеатах каля 1/4 часткі азімага пасеву выбіта градам. Жыхарства на тэрыторыях уцярпелых ад ішчасця знаходзіцца ў жахлівым палажэнні, якое вымагае неадкладнай дапамогі. Жыхарства суседніх мясцовасцяў не ўцярпелых ад ішчасця а-за сваёй беднасці ня можа дапамагчы ўцярпелым, асабліва цяпер у часе г. зв. „przednówka wiosennego“. Данамагчы можа толькі ўрад.

- Высокі Сойм пастанаўляе:  
Сойм заклікае ўрад:
- 1) Каб прыйшоў з хуткаю дапамогаю з будаўляным матэрыялам для адбудовы знішчаных віхураю будынкаў.
  - 2) Каб распарадзіцца аб вызначэнні спецыяльных Kredytaў для закупкі жывога інвентара замест знішчанага.
  - 3) Каб дастарчыць збожа на засеў выбітых градам тэрыторыяў.
  - 4) Каб удзяліць грашавой дапамогі ці беспаваротных пазыкаў сям'ям, якія знаходзяцца ў бліжэйшым палажэнні.

Просім аб сьпешнасці.  
Варшава, 29 траўня 1928 г.  
У Скарбавай камісіі куды напраўлена гэтая сьпешная прапанова, будзе рэфэраваць яе пасол Ярэміч.

### Сялянскі з'езд у Празе Чэскай.

Знагоды 10 угодкаў існавання Чэкаславацкай рэспублікі, 15, 16 і 17 траўня б. г. адбыўся сялянскі з'езд у Празе, скліканы аграрнай (земляробскай, сялянскай) партыяй. Гэта найбольшая партыя, за якой ідзе партыя Людова („Хрысці. дэмакр.“). Правадыром аграрнай партыі ёсць селянін Антось Швэгла цяперашні старшыня рады міністраў. На з'езд прыбыло каля 300.000 сялян з усіх куткоў рэспублікі, ад кожнай вёскі былі прадстаўнікі. 15 траўня сяляне з'ездзіліся, 16 кожны народ рэпрэзэнтаваў свае абшчы: песьні, музыку і скокі. Засядала міжнароднае аграрнае бюро (французы, галандцы і інш., „Зялёны інтэрнацыянал“). 17 траўня адбыўся маніфэстацыйны паход сялян галоў-

нымі вуліцамі Прагі да б. каралеўскай, а цяпер прэзідэнцкай рэзідэнцыі Градчан, дзе заложаны фундамантальны камень на памятник б. першаму Чэскаму каралю Ішэмислу—Арачу.\*) Працэсія пачалася ў 8 1/2 г. раніцай, скончылася ў 1 1/2 г. папалудні. На чале працэсіі ішлі паслы, сэнатары і міністры ад партыі, за імі госьці: югаславыя, баўгары, лужыцкія сербы і аграрная славянская эміграцыя; потым 2000 сялян ехалі конна; далей сяляне валасьці ў акругоў. Кожнае ўгрупаваньне мела свой сцяг і музыку; аркестраў было 130. Усе ішлі стройнымі радамі з музыкай і песнямі, вітаючы прэзід. Масарыка і старшыню міністраў Швэглу. Малюнак пекных рожнаколярых убранняў, мараваў, славакоў, Падкарпацкіх русінаў, сьлезакоў, ганачоў, шумаўцаў і інш. быў на толькі імпаўнучы, што не паддаецца апісаньню. На Градчанах іх спатыкалі старшыні Сойму і Сэнату, міністры, паслы іншых партыяў і дыплёматычны корпус.

З прычыны хваробы Швэглы дэлегацыю з'езду прадстаўляў прэзідэнт Масарык у Лапах найстарэйшы аграрны пасол Станэк, які паміж іншым сказаў што земляробская партыя заўсёды будзе стаіць на грунце дэмакратызму, як бясспечнай асновы справядлівасці, поўнапраўнасці ўсіх грамадзян рэспублікі і парадку. Яна паставіцца супроць усякіх пакушэнняў парушыць гэтыя прынцыпы. — Прэзідэнт падзякаваў і паміж іншым сказаў, што ў дэмакратычнай рэспубліцы так і павінна быць, што земляробства зьяўляецца фундамантам ўсяго, але трэба таксама дабаць аб фабрычным промысле. Выказаў падзяку правадыру партыі Швэглу, з пажаданьнем, каб ён хутчэй выздаравеў і вярнуўся да сваіх абавязкаў. Была так сама адчынена гаспадарская выстаўка, якую адведана больш 100.000 чалавек.

Трэба адзначыць, што аграрная (сялянская) партыя заснавана ў восемдэсятых гадох прошлага веку, каб ратаваць чэскія землі, якія пачалі пераходзіць у нямецкія рукі; у 1898 г. яна мела толькі двух паслоў ў Чэскім Земскім Сойме ў Празе. Дзякуючы адналітасці сялянства, энэргыі і дысцыпліне, яна пад кіраўніцтвам пасла Станка так хутка разраслася, што незадоўга мела 37 паслоў у Вэнскім парляманце і 45 паслоў у Пражскім Земскім Сойме. Пасьля аб'яшчэння рэспублікі партыя была ў 1919 г. рэарганізавана і пазвана рэспубліканскаю партыяй, а 1925 г. атрымала 972.000 галасоў і дала 46 пасольскіх і 23 сэнатарскіх мандатаў. Ад 1909 г. правадыром партыі ёсць Швэгла.

\*) Напачатку VII стгодзьдзя н. ст. малі дэпутацыя прышла зьявіць Ішэмислу, што ён выбраны каралём, Ішэмисл араў на полі пярэстымі валамі, адгэтуль ён „арач“ —

### Працэс Грамады.

**3 прамовы ген. Бабянскага.**

Частка народу, якая паходзіць з гэтага краю сядзіць на лаве вінаватых. Чаму дайшло да гэтакай трагедыі? Пасьля абвешчання незалежнасці Беларусі, у беларускім грамадзянстве паўстаюць ар'янтацыі. Луцкевіч едзе ў Парыж. Прыходзяць выбары ў Сойм. Беларускі Клюб на чале якога стаіць Тарашкевіч падтрымоўвае ўрад ген. Сікорскага. Тугуту, — які твораць кабінет міністраў, — Тарашкевіч абяцае падтрыманьне.

Тарашкевіч у Сойме праводзіў паліафільскую палітыку, якая можа нават не адпавядала імкненьням Беларускага Народу. З прычыны свайго паліафільства адхіляецца ад старшынства ў Клубе.

**3 прамовы праф. Петрусэвіча.**

Паны судзьдзі! 10 сакавіка 1864 г. тут вось, на гэтым пляцы, перад гэтым судовым будынкам замардаваны былі мучанікі за „нашую і вашу вольнасьць“. На гэтым пляцы з'інуў Канстанцін Каліноўскі, першы выдаўца беларускай газеты „Мужыцкая Праўда“. Каліноўскі пакінуў на сабе тэстамант, у якім заклікае Беларускі Народ злучыць свой лёс з паўстаньнем, асьцярагаючы яго перад найвялікшым ворагам-Масквою.

Я цьварджу, што калі-б ня было беларускага руху, дык яго трэ' было-б стварыць. Але-ж гэты рух сам нарадзіўся і характэрна тое, што яго пачынальнікамі зьяўляецца польская шляхта. Ці гэта будзе Рышкі, ці Чэчат і Дунін-Марцінкевіч — усе яны былі прадстаўнікамі таго маладога руху і разумелі, што пацудзіць нацыянальнай асобнасьці трэба збудзіць, бо Беларускі Народ выйграе Маскву.

Паны судзьдзі, пакуль будзе існаваць Польшча, датуль будзе ісьці барацьба паміж Варшавай і Масквою. Дык вось, ня трэба забываць, што паміж Масквою і Варшавай ляжыць вялікая раўніна, якую займае Беларускі Народ. Ня можа быць ніякага сумьліву, што хто будзе мець Беларускі Народ пры сабе, той пераможа.

Беларускія дзеячы кіраваліся на Польшчу. Луцкевіч едзе ў Парыж. Былі ўсе варункі, каб перамог Рым, а не Візанцыя.

Парадак з'езду нічым ня быў парушаны. Усе газеты (апрача камуністыч.) констатуюць, што да гэтуль так вялікага і трюмфальнага з'езду яшчэ ня было ў Празе. Вось, што значыць арганізацыя!

Занямонца.

Прага травень 1928 г.

Я цьварджу, што пакуль існуе Польшча, яна мусіць мець крэсы, бо гэта яе існаваньне. Калі Беларускі Народ жадае мець свае школы, трэба ім іх даць. Трэба памятаць, што ў Беларускай мове напісаны Літоўскі Статут.

Луцкевіч ня быў у „Грамадзе“, ён пратэставаў проці таго, што яго ўмешвалі ў справы „Грамады“. Калі ён пісаў артыкулы ў газетах, за якія канфіскавалі газеты, дык за гэта можа адпавядаць на 129 артыкулу К. К., але-ж не па 102. Закідаецца яму ідэйнае кіраўніцтва „Грамадою“, але-ж тыя тварцы ідэйных рухаў, якія не бяруць дзейнага ўдзелу ня могуць быць пацягнуты да судовай адказнасьці.

Замест абаронай прамовы даволі прытачыць гэтыя словы пасла Рагулі: „Пане Луцкевіч, за тваю працу Польшча паставіць табе памятник, а Беларускі Народ убо'е кол у тваю магілу“. Гэта асьвятляе справу.

Гурын сказаў, што камуністычныя колы адносіліся ваража да Луцкевіча і хацелі яго пазбыцца. Прапанаваны быў яму нават выезд у Крым. Але Луцкевіч не згадзіўся.

**3 прамовы адв. Эгтінгэра.**

Некалькі гадоў таму назад адбыўся аналёгічны працэс у іншым славянскім краі. На лаве вінаватых сядзеў Радзіч, павадыр харватаў, які вінаваціўся за паразуменьне з крэстін-тэрнам.

Апраўданьне вінаватых у гэтым працэсе пагадзіла сербаў і харватаў. Апраўданьне вінаватых у сучасным працэсе будзе мостам угоды паміж Беларусамі і палякамі.

### НАВІНЫ.

— **Канфіскацыя.** № 32 „Беларускай Крыніцы“ па загаду мэтавага старасты канфіскаваны за артыкул, у якім выказваліся пагады на асуд „Грамады“. Рэдактар цягнецца да судовай адказнасьці.

— **Ужо пачынаецца.** 3. VI сёл. г. у Наваградку арыштаваны пасол Стагановіч.

— **Лік дактароў Беларусоў павялічваецца.** У суботу 10 чэрвеня с. году ў Віленскім Унівэрсытэце адбылася ўрачыстасьць—промоцыя на доктара гр. Грабінскага Вяяслава, сябру Бел. Студ. Саюзу ў Вільні, і сябру Цэнтр. Камітэту Бел. Хрысціянскай Дэмакратыі.

Гр. Грабінскі па сканчэньні Унівэрсытэту атрымаў тытул доктара ўсіх лякарскіх навукаў.

— **Забастоўка ў Беластоку.** У Беластоку паўстала забастоўка работнікаў ткацкай прамысловасці. Бастуе ўсяго 400 работнікаў; яны дамагаюцца павышэньне платы за працу.

ЯКУБ КОЛАС.

9)

### Новая Зямля.

(Працяг).

IX

#### НОВЫ ЛЯСЬНІЧЫ

Якраз на самым рассьвітаньні Міхал вярнуўся з паханаваньня; Вайшоў у хагу, распарваўся, Зяхнуў і смачна пацягнуўся, Бо цэлы дзень праталачыўся І, ноч ня спаўшы, утаміўся: І цела соладка нейк няла, — Усё адпачыць яго хіліла. І жонка тут не прыставала, Пра сьбе-тое распытала, Уздыхнула раз, другі па пану. — Ну, сьпі, а я хіба ўжо ўстану. — І маці стала адзявацца, Каб за работу тую брацца; Пайшла каровак пэдаіла, Картофлі сьвіньням перамыла. Тымчасам сонейка з-за лесу Зьяло дямраўню завесу; Праменьні, стрэлы залатыя, Макушы лесу прабіваюць І блескам-зьянем высьцілаюць Нябесаў багны патайныя. У чародах сьветаў нясьлічонных Нерасчытаных, неадкнённых, Людзі наш лёс — былінка поля, Пылок нязначны — наша доля, А нашы радасьці і сьлёзы, Надзеі сьветлыя, пагрозы І ўсё, чым жыцьце нас вітае, Яно адзначнасьці ня мае У зьвязку гэтых сьветаў Божых, Таемных, страшных і прыгожых;

І жыцьце пэўнаю ступою Ідзе, ня ведае спакою, Людзкіх пакутаў не адначыць І страты іх яно ня бачыць. — Эй, хлопцы, хлопчыкі! Уставайце! Кароў на пашу выганяйце! Даўно пара ўжо пасьвіць стадка! — Алеся, Уладзь будзіць матка, А хлопцы толькі ўварухнулісь І на другі бок павярнулісь. Тут маці трохкі пастаяла І галавою паківала: Шкада будзіць — ох, сон салодкі! Няхай пасьпяць яшчэ блазоткі. Пагукваў дзядзька ўжо на полі І ткаў сахоў кросны-ролі, Ды пырнік так укараніўся, Што дзядзька з конікам таміўся І сошку часта ён сьпыняе І пырнік дзікі вытрасае. — Ну-ж і балота! вась атрута, То не работа мне — пакута: Ступіў два крокі і спыніўся І ці з гэтай пырніцай змагайся. І як яны тут, ліха долі, З сахой хадзілі ў гэтым полі? Як тут расло, на міласць Бога, Калі ў зямлю ня ўб'еш нарга? Дзьве баразны прайшоў—конь змогся... Ну і народ, каб ён апрогся! Так запусьціць зямлю нядбала? Не гаспадар быў, а завала! — Антось стаіць, штось разважае І хмура поле аглядае, А потым раптам схамануўся, Зірнуў на сонца, ў двор рвануўся. — Хіба каровы яшчэ дома? — Спаткаўшы Ганю, ён пытае, Ідзе ў гумно і хлопцаў лае: — Вы што запылілі ў салому? Уставайце зараз, гультаіны! Прайшло, лічы, ўжо дзьве гадзіны,

Як сонца ў небе засьвяціла, Яны-ж.., хоць ты ўсаді ім шыла!.. Уставайце жыва, а то ўсочу, Устаць вас борзда заахочу! — Усхапілісь хлопцы і прыселі, Устаюць з нагрэтае пасьцелі І лапці зараз абуваюць. За браму хлопцаў выпраўляюць. Вось маці з хаткі выбігае, Алеся торбу даручае, А ў торбе хлеб і, пэўна, сала, І вясёлей шмат хлопцам стала. Калі ўжо сонейка прыгрэла, Антось на полі кончыў дзела І выпраг коніка сівога, Свайго памочніка старога Сівага з вялікім здавальненьнем Прайшоўся вольна загуменьнем І, баючыся ашуканца, Ральдо панюхаў, стаў качацца З такім засосам і ахвотай, Вакі намуляўшы работай. Антось глядзеў і пацяпяўся І ціха сам сабе сьмяяўся. У двары, дзе колісь была хата, Цяпер работа йшла заўзятая; Майстры-жыды ўжо зруб канчалі, Гірш з Моўшам дошкі пілавалі; Ніяк ня знойдуць яны скутку І ўсёсь дзён сьварацца за дудку, Пілюю водачы на брусу; А гэту дудку на пакусу Празантаваў ім наш Антоні, Дык Моўша з Гіршам і сягоньня За тую дудку ўсё грызуча І чужь за пэйсы не бяруцца. А Вель-Пеўнік з сваім сынам Ужо пасьнедаў такім чынам, Што і на нагах ён ня трымаўся, Стагнаў у стружках і качаўся. — Ой, гвалт, прапаў! ой, дух зймае! — Але ўсё-ж Айзіка пытае,

Які таксама зьбёў ня ў меру: — А што варыць нам на вятэру? — Ты-б гэта выдаху, пражора! Набраўся так, што й не зсапэцца, А за вятэру ўжо бярацца, — І так „сяньнік“ твой лопне скорал — Антось да Велья зьвярнуўся, А Вель толькі усмяхнуўся І зараз пэўнем абярнуўся: Лоп-лоп рукамі. „Ка-ка-рэ-ку!“ Бо даў Бог талант чалавеку, Якім ён часта высьлаўляўся, За што і „Пеўнікам“ празваўся. — Бадай ты спрогся! вась заводзіць! — Антось са сьмехам адыходзіць, Пад вусам сьмех яшчэ хавае, Ідзе, Міхась сустрачае. Міхась ужо крыху праспаўся, У абход сягоньня ня зьбіраўся. Другія думкі і настроі Усё не даюць яму спакою: За кім лясніцтва застанецца? Адкуль і хто сюды прыпрэцца, Пасаду вольную заступіць? Карціць пытаньне гэта, рупіць. Антось з Міхалам на пытаньні І кандыдатаў разьбіраюць, Адных пахваляць, тых палаюць — Вось, каб Галонкі тут застаўся! За ім-бы, брат, памадкаваўся: Такі прасьцяк, не падзімань, Ляснічы вельмі-б пажадань! — Ды гэта так! — Міхал ўздыхае: — Але за рукі ён ня мае: Яго паны не падтрымаюць, Бо на прымеце іншых маюць-Такога вышучаюць струпа Ці адшчапенца-курашчупа, Што й службе тэй ня будзеш рады І адчураешся пасада. — Вядома так, — і Ганна кажа: —

— Асуд рэдактара „Сялянскіх Нів“ грам. Герасімчука. 4. VI.28, Віленскі Акружны Суд засудзіў рэдактара Герасімчука на 400 зл. штрафу. А калі не заплаціць, дык адсядзіць два месяцы ў вастрозе за артыкул „Першае беларускае соймавае прадстаўніцтва“, які быў надрукаваны ў „Сял. Нів“ № 92 за 1927 г.

— Сьмерць коопэратара — Беларуса. Гэтымі днямі памёр у Вільні коопэратар — Беларус сьв. пам. Лукаш Арэхва. Пахавалі яго на праваслаўным магільніку Беліны 11 г. чэрвеня. Адаць апошнюю паслугу памершаму сабралися шмат народу, як з пасярод беларускага грамадзянства, так і з лічбы супрацоўнікаў коопэрацыі. У часе пахороннае працэсі іграла вучнёўская аркестра Віл. Гімназіі. Над магілаю выступалі з прамовамі палка-коопэратар Ясініскі і ад Беларусаў коопэратары Крук і Будзька.

Набошчык гр. Арэхва прыймаў удзел у беларускай грамадзкай працы. У мінулым годзе, чытаў лекцыі на коопэратыўна-гандлёвых курсах, якія ладзіліся Бел. Інстытутам Гас. і Культуры. Чэсьць яго памяці!

**Беларускі канцэрт.**

З прычыны першых угодкаў заснаваньня БЕЛАРУСКАГА НАРОДНАГА ТЭАТРУ БЕЛАРУСКАГА ІНСТЫТУТУ ГАСПА-

**ДАРКІ І КУЛЬТУРЫ**

ў Вільні, у Суботу 16-га чэрвеня с. г., у кватэры Інстытуту (Вэстрабрамская 8—1) адбудзецца

**БЕЛАРУСКІ КАНЦЭРТ**

**Праграма:**

- I. „Хам“—драма ў 4-х актах Э. Ожэшко.
- II. Хор пад кіраўніцтвам гр. А. Чайкова.
- III. Агульныя скокі на салі.

Пачатак а 8½ гадзіне ў вечары.

Білеты ў цэне ад 1 зл. да 3 зл.

— Учадзеўшая рэдакцыя. У Вільні, на Віленскай вул. у доме № 12 ёсьць рэдакцыя, якая выпускае ў беларускай мове газэты пад рознымі назвамі. Нядаўна быў назоў: „Голас Працы“, а цяпер ужо: „Зара Працы“. Можна было думаць, што гэтая рэдакцыя ёсьць фактычна беларускай, аднак выявілася, што гэтая рэдакцыя, выслугоўваючыся чужацкім інтарэсам, толькі карыстаецца беларускаю моваю, бо сама па сваім пераконаньням не зьяўляецца беларускаю.

Доказам гэтага зьяўляецца наступны факт. Вышла з друку кніжка Якуба Коласа „Сымон Музыка“. У сувязі з гэтым была паслана ў рэдакцыю, на Віленскай № 12 адваедная абвештка з просьбай аб зьмяшчэньні. Тым часам ужо выйшла некалькі нумароў гэтае быццам беларускае часопісі, аднак абвешткі аб кніжцы ў іх не знаходзім.

Больш чым дзіўным зьяўляецца гэты факт. Сьведчыць ён аб тым, што суп-

рацоўнікі ці кіраўнікі „Зары Працы“ на столькі ўчадзелі партыйнай грызньні і ненавісьці да Беларусаў — незалежнікаў, што ў гэтае ненавісьці пачынаюць тапіць здабыткі беларускае выдавецкае культуры.

— Паслы на службе ў пэпэсаў. У нядзелю 2-га чэрвеня, у Вільні польская сацыялістычная партыя (P P S-lewica) ладзіла веча. На гэтым вечы выступалі з прамовамі, як ня дзіўна, а беларускія паслы са „Змаганьня“ Я. Гаўрылік і Ф. Валынец. Адным словам, ў беларусаў з пад знаку „Змаганьня“ ўсё ідзе паводле прыказкі: „Скачы ўража як пан кажа“!

**Новая літоўская канстытуцыя.**

25 г. траўня прэзыдэнт літоўскай рэспублікі са згоды ўсяго складу міністраў і дзяржаўнага кантралёра абвясціў новую канстытуцыю (аснаўныя законы дзяржавы).

Канстытуцыя раслачынаецца параграфам, у якім гаворыцца, што Літва зьяўляецца незалежнай дэмакратычнай рэспублікай; сталіца яе—Вільня.

Сойм выбіраецца агульным, роўным, простым, тайным і прапарцыянальным галасаваньнем. Правам голасу карыстаюцца ўсе грамадзяне рэспублікі, якія маюць 24 гады. Выбранымі да сойму могуць быць асобы, якія маюць 30 гадоў.

Прэзыдэнт рэспублікі выбіраецца на сем гадоў, а сойм на пяць гадоў.

Прэзыдэнт мае права не зацьвердаць закон прыняты соймам, аднак жа, калі сойм другі раз большасцю 2/3 галасоў прыме той самы закон, дык прэзыдэнт у такім выпадку павінен будзе зацьвердзіць яго.

Канстытуцыя будзе пастаўлена на ўсенароднае галасаваньне, не пазьней 10 гадоў ад часу яе абвясчэньня.

Новая канстытуцыя 26 г. траўня абвешчана ўжо ў урадавай газэце. Выбары ў сойм, паводле гэтай канстытуцыі маюць адбыцца за 6 месяцаў.

**ВЕСТКІ З КРАЮ.**

**„Беларуская“ школа.**

(Гулі—Пастаўскага павету).

Перачытаўшы ў № 8 „Сялянскіх Нів“, у якой п. Гуляўскі гавіць нашую вучыцельку і ўсе яе „мэтоды“ навучаньня, я мусіў сам праканадаць, ці ўсё гэта праўда. І вось, дабраўшы адзін сьвяточны дзень, пайшоў да суседа, якога дзеці ходзіць у школу, каб паглядзець і папытацца, як яны вучацца. Я стаў прыглядацца на іхнюю працу, якую яны мне з ахвотай паказвалі. Бару ў рукі адзін сшыток — „kajet rachunkowy“. Праўда, на першай старонцы нейкай „рахункі“, але на другой дык ужо былі нарысаваны: коні, каровы, наклеены паперкі ад цукеркаў усялякіх гатункаў.

**Клецкая Беларуская Гімназія**

(прырода-матэматычнага тыпу).

Дырэкцыя Гімназіі гэтым падае да ведама грамадзянства, што, згодна з распараджэньнямі Віленскага Кураторыуму, прыёмныя экзамены ў гімназію на 1928—1929 школьны год адбудуцца ў наступныя тэрміны:

у I кл.—27 і 28 чэрвеня, у клясы II, III, IV, V, VI, VII і VIII у дні ад 15-га да 30-га чэрвеня. Да экзаменаў у I кл. дапушчаюцца дзеці ў веку ад 9½ да 12 гадоў, у II кл.—ад 10½ да 13 гадоў, у III кл.—ад 11½ да 14 гадоў і г. д.

Дзеці, пераросшыя паданьня вышэй нормы, могуць быць дапушчаны да экзаменаў у адпаведныя клясы толькі з згоды кураторыуму.

Просьбы аб дапушчэньні дзяцей да экзаменаў у клясы II—VIII прымаюцца Дырэкцыяй Гімназіі толькі да 10 чэрвеня, а ў клясы I да 25 чэрвеня ўключна.

Да просьбаў аб дапушчэньні да экзаменаў павінны быць далучаны наступныя дакумэнты: 1) Мэтрыка аб нараджэньні кандыдата; 2) пасьведчаньне школьнага доктара аб стане здароўя; 3) пасьведчаньне аб паўторным шчэпленні воспы і 4) пасьведчаньне школы, калі кандыдат перад гэтым вучыўся ў якой школе.

**У В А Г І:**

1) У гімназію прыймаюцца хлопцы і дзяўчаты. 1) Дапушчэньне кандыдатаў да экзаменаў у VIII кл. узалежніваецца для кожнага кандыдата ад дазволу на тое Кураторыуму.

3) Прыёмныя экзамены ў гімназію перад пачаткам 1928—1929 шк. году (у верасьні) могуць адбыцца толькі з асобнага дазволу Кураторыуму, пры гэтым кожны кандыдат павінен будзе з свайго боку, пры пасрэдніцтве Дырэкцыі Гімназіі, атрымаць ад Кураторыуму дазвол на дапушчэньне яго да тых экзаменаў.

4) Пры гімназіі ёсьць прыгатаваўчая кляса і вучнёўскі інтэрнат для бябнейшых вучняў з далейшых ваколіцаў. **ДЫРЭКЦЫЯ ГІМНАЗІІ.**

**Наваградзкая Беларуская Гімназія**

ПРЫРОДА-МАТЭМАТЫЧНАГА ТЫПУ,

з чатырма першымі праўнымі клясамі, заведаньне аб наступным:

1) Бацькі, якія хочуць аддаць у Гімназію ў 1828—1929 школьным годзе сваіх дзяцей, складаюць просьбы аб прыняцьці, далучаючы да іх: 1) мэтрыку нараджэньня, 2) пасьведчаньне аб здароўі, выдадзеным праз школьнага доктара на падставе агляду, 3) пасьведчаньне аб паўторным прышчэпе воспы і 4) апошнія школьныя пасьведчаньне аб навучыньні.

2) Астатні тэрмін складаньня просьбаў 25 чэрвеня 1928 году. Заявы, унесеныя пасля гэтага тэрміну, разглядацца ня будуць.

3) Дырэкцыя мае права дапусьціць да ўступнага экзамену толькі тых кандыдатаў, якія не перараслі на 1-га чэрвеня г. г. прабачаных правам гадоў: да I клясы—12, II—13, III—14, IV—16, V—17, VI—18, VII—19 гадоў. Кандыдатам, пераросшым гэтыя гады, патрэбен дазвол Віленскай Кураторыі.

4) Згодна з новымі правісам, прыймо ў Гімназію адбываецца нармальна вясною, у восень-жа экзамены могуць быць толькі з дазволу Кураторыі. Просьбы аб дапушчэньні да экзаменаў вясенніх палуюцца на імя Віленскай Кураторыі праз Дырэкцыю Гімназіі не пазьней 10-га жніўня 1928 году.

5) Уступныя экзамены ў I кл. адбудуцца 27 чэрвеня ў 8 гадзіне і 28 чэрвеня ў 10 гадзіне, у клясы ад II да VII—25, 26, 27 і 28 чэрвеня г. г.

6) Кандыдаты да VIII кл. просьбы аб прыёме павінны падаваць на імя Дырэкцыі Гімназіі не пазьней 15 чэрвеня.

7) Пры Гімназіі ёсьць бурса для вучняў і вучаніць.

**ДЫРЭКЦЫЯ ГІМНАЗІІ.**

Бару другі сшыток—„kajet do pisania bialoruskiego“. Пытаю дзяўчынку, якая ўжо чацьвёрты год вучыцца: — „ці вучыце вы граматыку?“ Дзе адказ: „чорт яе знае, якая гэта граматыка“. А што-ж вы пішаце ў гэтым сшытку? — Вучыцелька напіша на дошцы, а мы сьпісваем—адказвае дзяўчынка.—Раскрываю сшыток, чытаю напісаньня скажы: „Dzieci umieli kisiel waryc. Hetyj pastuch byl glu-

chij!“. Чаго-ж лепшага трэба? Гэта-ж мова „эспэранто“!... Кончыўшы гэткую „школу“ будзеш разумець ўсе мовы? Аднак, дакуль-жа будзе цягнуцца гэтая гульня ў „беларускую школу“? Каб школьнае кураторыя адчыніла ў Гулях фактычна беларускую школу, дык такая „прафэсарка“ не вучыла-б у нас ніводнае гадзіны.

Сусед.

Жыцьцё і сьвет табе завяжа,  
Як гад які сюды прыпрэцца;  
І няма ведама, дзе дзецца,  
Як дапячэ табе часамі,  
Хочь ты наймаўся батракамі.  
— Эх, брат! — махнуў Міхал рукою: —  
Мы чулі ўладу над сабою,  
А пажывём яшчэ пачуем,  
А тут, хочь як мы ні мяркуем,  
Але нічога не даб'ёмся,  
Куды ні пойдзем, ні таўкнёмся,  
Добра ніколі ня прыдбаем  
Пакуль свайго кутку ня маем.  
— Свайго кутку! скажаць то лёгка,  
Ды гэта сывава вельмі крохка:  
Тут грошай трэба поўна жменя —  
Ня наша голая кішэня...  
Купі зямлю ды замаўся,  
Купі ты лесу, пабудуся...  
А ў Мікалаўшчыну вярнуцца —  
Ўжо лепей тут як-небудзь гвудца,  
Бо там — галда, там шум, цяснота  
І не бярэ ніяк ахвота  
Туды зноў ехаць будавацца,  
Дык трэба служыць ўжо трымацца,  
Пакуль яшчэ трымацца можна, —  
Антось зазначыў асьцярожна,  
Да дзяцкі маці далучылася,  
Ў другі бок мова пахілілася;  
І будзе новая тут хата,  
Пасада пашаю багата,  
Ніхто цябе тут ня сьціскае  
І ў твой гаршчок не заглядае,  
Сядзець ня будзеш тут бяз хлеба,  
А пацярпець, вядома, трэба.  
— Так пацярпець! адно цярэньне  
І можа даць табе званьне, —  
Тут усьмяхнуўся Міхал скрыва: —  
І гніся век, цярыні маўкліва,  
Пакінь ты ўсякую надзею  
Хамут з сябе зьняць, дабрадзею!  
А над уласнай гаспадаркай

Варонай чорнаю закаркай  
І цяжкі крыж пастаў над ёю,  
Як мусім ставіць над сабою.  
Цярпеньне - ўсё: яно - бязьмежнасьць!  
Навошта-ж тая незалежнасьць?  
Навошта гэтае імкненьне  
Пусьціць у грунт у свой карэньне?  
Але-б вы самі спрабавалі,  
Калі-б у вочы вам плявалі  
І вас агіднаю зьнявагай  
Па сэрцы білі-б, як гэі шлягай!  
А ты маўчы, сьвяці вачамі  
Перад паўпанкамі, панкамі  
І перад панскім розным збродам,  
Цярпеньнем скочаны, як лёдам! —  
Ў Міхала губы дрыгнулі  
І вочы іскры сыпанулі.  
— Ці мала ўжо цябе тут гнулі?  
Цярпі, маўчы, знасі пакорна,  
А кожная сьвіньня надворна,  
Сьвістун ці вырадак паганя,  
Няшчасны, лёкай падзіманы,  
Ці так нікчэмная басота,  
Яна твайго ня варта й бота, —  
Цябе скубе, цябе ўшчувае —  
Маўчы! няхай-жа бэсьціць, лае,  
За нос, як хоча, няхай водзіць! —  
Антось і Ганна не знаходзіць,  
Што адказаць і што парадзіць  
І як пытацьне гэта ўладзіць.  
Прайшла нядаея і другая —  
Час не стаіць і не чакае.  
Ўжо хата новая гатова,  
Прыбраны трэскі ўжо і дрывы;  
Над белым дахам, як карона,  
Красуе комніак чырвоны;  
Прыветна вочны пазіраюць.  
Бы вас у госьці запрашаюць, —  
Ну, добры выгляд хата мае,  
Яна і цешыць, здавальняе.  
Сюдзі сямейка перабралася,  
І гэта хата паказалася

Пасья зямлянкі проста раем.  
— Хочь хату добрую, а маем, —  
Ня тое цеснае скляпеньне! —  
Какала маці ў здавальненьні: —  
Чысьцітка, сьветла, бы ў пакоі! —  
Прыёмна пахла тут смалю  
І свежым дрэвам, хваіною.  
І ўсё здавалася-бы гладка,  
Каб так ня скончылася загадка  
Аб тым падлоўчым на кватэры.  
Аб'езчык, самы той Ксавэры,  
Прынёс навіну ў гэту хату.  
— Не падзьваю нашаму брату:  
Пякельны пан! — Ксавэры кажа: —  
Як ноч, на нас на ўсіх ён ляжа.  
— А хто такі? — Міхал пытае.  
— Бадай яго Міхал ці знае:  
То пан Ракоўскі з-пад Татаркі!  
Як кажучь, пан з надгта шпаркі...  
— Пастой, пан, прозьвішча знаём!  
Ну, так: я чуў аб ім, вядома...  
Дык пан Ракоўскі! Ну, віншую!  
Пакажа нам, дзе рак зімуе! —  
І ха-ха-ха! — Міхас рагоча:  
Ён паказаць тым сьмехам хоча,  
Што ашукалісь нечакана,  
Прыдаўшы гэтакага пана.  
— А як-жа! чуў я, шт за пташка!  
Лядачы нораў, лае цяжка,  
Яшчэ і звычай такі мае,  
Што з кулакамі налятае. —  
Ляснічы новы не зьявіўся,  
А ўжо, як трэба, уявіўся;  
Усё падробна расьпісалі,  
Як-бы яго даўно тут зналі:  
І як ён выгледзіць сабою,  
І што ён мае за душою,  
І чым выдатны і багаты,  
Ці кавалер ён, ці жаната,  
Калі, дзе чым ён вызначаўся,  
Як да людзей слатой чапляўся, —  
Ну, адным словам адчыталі,

Ўсё косьці пану перабралі.  
І праўда, пан быў злы, паганя  
І зьвераваты, падзіманы,  
І мух ня мала меў у носе.  
І шмат цяжэй тут павялося.  
І вось, вярнуўшыся з абходу,  
Як-бы апушчаны у воду,  
Міхал павёў апавяданьне,  
Як вышла першае спатканьне.  
— Іду, а ён дарогай валіць,  
За ім вярхом Абрэцкі смаліць.  
Пад' ехаў гэта і спыніўся.  
— Дзень добры пану! — пакланіўся,  
А ён, як слуп, і не зважае,  
Глядзіць, бы воўк той, і пытае:  
— А ты дзе служыш, чалавеча?  
— Служу, паночку, я ў Парэччы.  
— Ага!.. чаму гэта зломасць  
Вядзеш вялікую знаёмасьць?  
Чужыя цялят бярэш на пашу?  
Наскрось я бачу службу вапу!  
Чаму аб'ездак, сьпежак многа?..  
Пільнуйся ты свайго парога,  
Бо мне такіх служак ня трэба:  
Для гультаёў ня маю хлеба,  
Дык памятай, чаго наймаўся! —  
Сказаў і далей паімчаўся.  
— Ну, ўжо ўвялі цялят у вушы!  
Ох, да і людзі-ж! што за душы! —  
Гаворыць маці абурліва.  
— Чаму ня скажучь? ото дзіва!  
Той самы „Тэш“, каб падлізацца,  
Гатоў хочь чорту запісацца,  
Яшчэ прыбавіць і размажа! —  
У гневе дзядзька Антось кажа.  
Апавяданае здарэньне  
Зрабіла цяжкае ўражэньне.  
— Ну, што-ж? цярыні, маўчы зацята,  
Бо так выходзіць, небажата: —  
Наня ся, кажучь, як прадаўся! —  
Міхал злосьмешна адазваўся.  
(Далей будзе.)

## 3 жыцця Польшчы.

Новыя вялікія арышты.

Варшаўская польская газета „Głos Prawdy“ падае вестку аб тым, што на абшарах Зах. Беларусі адкрыта новая антыдзяржаўная арганізацыя. У сувязі з гэтым ужо арыштавана 250 чалавек на тэрыторыі—Беластоцкага, Наваградскага і Віленскага ваяводстваў.

Прадукт для вывазу.

Газеты пішуць, што адна гандлёвая фірма ў Варшаве звярнулася да польскага ўраду аб дазволе вывозіць з Польшчы за граніцу чалавечыя скелеты (косці бяз мяса), для навуковых мэтаў. Быццам урад ішчэ гэткага дазволу ня даў. Абдумвае справу, бо зьявіліся ў газэтах весткі, што скелеты пойдучь не для навуковых мэтаў, а проста на штучнае ўгнаенне поля, пасля перамолу іх на муку.

Хмара шаранчы.

8 г. чэрвеня, як падаюць газеты, каля Накла пад Быдгошчам на Памор'і прайшла вялікая хмара шаранчы. Жыхары акалічных вёсак пахаваліся ў хатах. Аднак жа шаранча ніякае шкоды не прычыніла.

## Што дзеецца ў сьведзе?

Асуд эльзаскіх аўтанамістаў.

Францускі суд у Страсбурзе асудзіў на 8 мес. вострогу двух эльзаскіх аўтанамістаў з пазбаўленьнем грамадзкіх правоў і высяленьнем з краю. Асуджаны яны за тое, што праяўлялі дзейнасць у мэтах здабыцця ад французаў аўтаноміі для эльзаскага народу.

Ангельская культура на Саламонавых выспах.

У Тулае, у сталіцы Саламонавых выспаў, закончыўся судовы працэс, у якім разглядалася справа некалькіх тутэйшых жыхараў, што ванаваціліся ў забойстве ангельскіх акупацыйных урадоўцаў і 15 матросаў. Ангельскі суд прыгаварыў: 7 падсудных на сьмерць, трох—на бестэрміновую катаргу, а 13—ад 10—20 гадоў вострогу.

Выбары ў Латвіі.

У самым хуткім часе латвійскі сойм распускаецца. Адбудуцца новыя выбары. Аб падгатоўцы да выбараў латвійскіх Беларусаў нешта няма ніякіх вестак.

## Гаспадарскі аддзел.

(З кнігі агранома Люста).

26. Фасфарытная мука.

Фасфарытная мука атрымліваецца з асобага каменя, звананага фасфарытам. Фасфарыт спатываецца ў розных мясцовасьцях розных краёў. Залягае ён у зямлі на некаторай глыбіні, а іншы раз і на паверхні, пластамі ці асобнымі кускамі рознай формы.

Фасфарыт выяўляе сабою пясок, склеены фосфарнакіслым вапнаю, так што ня ўсё, што знаходзіцца ў фасфарыце, служыць для ўгнаеньня, а толькі некаторая частка яго, якая складае ня больш палавіны агульнай яго масы.

Каб атрымаць з фасфарыту муку, яго спататку паліць у печах, пасля чаго ён лёгка раздробляецца ў парашок шэрага ці чэрна-шэрага колеру. Фасфарытная мука з розных мясцовасьцяў зьмяшчае ў сабе неаднолькавую колькасць фосфарнай вапны. Апрача таго, фосфарна-кіслая вапна ў іх неаднолькава лёгка распускаецца ў грунце. Ёсць такія фасфарыты, фосфарнакіслыя вапна каторых зусім не перайходзіць у грунце ў расцечу і, якая, дзеля гэтага, не надаецца для ўгнаеньня грунту.

Фосфарнакіслыя вапна фасфарытаў ішчэ цяжэй распускаецца, чым касьцяное мукі, дзеля гэтага і ўжываюць фасфарытную мукі для ўгнаеньня больш, чым мукі касьцяное. Кладуць фасфарыту ад 30 да 50 пуд., сярэдне 40 пуд. на дзесяціну.

Перад рассыпкам на раллі яго трэба зьмяшаць з зямлёю ці пяском.

Пуд фасфарыту перад вайню каштаваў ад 30 да 40 кап., цяпер больш-менш такая самая цана.

У выніку таго, што фосфарная вапна ў фасфарыце трудна распускаецца, яго можна ўжываць толькі на ўгнаенне кіслых сенажацяў і балатлівых грунтаў, бо кіслата, якая ёсць у гэтых грунтах, разьядзе фосфарнакіслую вапну фасфарыту і робіць яе расцечлівай у грунтовай вільгаці.

На іншых грунтах ужываць яго ня трэба.

Каб атрымаць з фасфарыту ўгнаенне, у якім-бы фосфарнакіслыя вапна лёгка распускалася ў грунце, яго абрабляюць моцнаю кіслатою (купарвасным маслам). Кіслата разьядзе фасфарыт, вынікам чаго фосфарнакіслыя вапна ў ім робіцца лёгка расцечлівай у грунтовай вільгаці. Угнаенне, якое атрымліваецца пасля абработкі фасфарыту кіслатою называецца суперфасфатам (шэры парашок).

27. Суперфасфат.

Дзеля таго, што фосфарнакіслыя вапна суперфасфату лёгка распускаецца і даступнейшая для корму расьлін, ужываюць суперфасфату на ўгнаенне ў меншай колькасці, чым фасфарыту. На дзесяціну кладуць яго, звычайна, ад 12 да 24 пуды. Калі-ж суперфасфат ужываецца ў давак да ўгнаеньня гною, дык даюць яго грунту ішчэ ў меншай колькасці, — ад 9 да 18 пудоў. Суперфасфат дзее на расьліны хутка, але,

за тое, яго дзеенне трывае толькі адзін год. На другі год дзеення яго на расьліны звычайна не заўважаецца.

Ужываць яго трэба на грунтах болей цяжкіх, таму што лёгкарасцечлівая вапна, якая ў ім зьмяшчаецца, на пясчаных грунтах можа з дажджавою вадою прасачыцца ў глыбейшыя слаі, куды карэньні расьлін не даходзяць. Дзее суперфасфат добры на ўсялякае збожжа. Вельмі добрае дзеенне аказвае ён такжа на канюшну, бульбу, капусту і агуркі.

Расыпаюць яго за дзён тры да пасеву, але ня трэба яго зьмешчаць з насеннем, бо ён яго посе (ён кіслы). Перад рассыпкам яго трэба зьмяшаць з зямлёю ці пяском, бо ў такой мешаніне ён раўнамерней раскідаецца на паверхні раллі. Пасля рассыпкі суперфасфату раллію звычайна барануюць, але лепш мелка заграць.

У прадажы суперфасфат бывае розны, з большым і меншым зьместам фосфару. Выгадней купляць суперфасфат з большым зьместам фосфару. Ніжэйшы гатункі суперфасфату маюць фосфару каля адной восьмай часткі (13 працэнтаў \*), пуд такога суперфасфату та так — 13<sup>0</sup>/<sub>100</sub>.

Перад вапнаю каштаваў 56—57 кап. (цяпер каля 15 зл. за 100 кіл.—6 пуд.). Вышэйшы гатунк яго фосфару зьмяшчае каля адной пятай часткі (19-20<sup>0</sup>/<sub>100</sub>); пуд. такога суперфасфату перад вайной каштаваў 72-73 кап. (цяпер каля 20 злот. за 100 кіл. 6 пудоў).—Гэта цэны, за якія можна купіць яго ў Вільні.

\* Слова працэнт азначае сотая частка. Калі кажучь, напр., 13 працэнтаў, дык гэта значыць 13 сотых частак. Заміні слова „працэнт“ пішуць знак <sup>0</sup>/<sub>100</sub>, таму і „13 працэнтаў“ у пісьме азначаецца 13<sup>0</sup>/<sub>100</sub>.

## СТАТУТ

Беларускага Коопэратыўнага Земляробска-Прамысловага Банку ў Вільні.

З абмежаванаю парукаю.

(Канчаток).

Арт. 26. Пастановы на Агульным Сходзе могуць прымацца толькі ў справах, датычных парадку нарадаў.

Пастановы прымаюцца звычайнаю большасьцю галасоў прысутных сяброў за выняткам пастановаў аб зьмене статуту, абмежаваньні і ліквідацыі коопэратыву (арт. 40).

Правамоцныя пастановы Агульнага Сходу абавязваюць усіх сяброў.

Арт. 27. Да выключнай кампэтэнцыі Агульнага Сходу належаць:

- 1) Выбар і адкліканьне сяброў Ураду і Нагляднай Рады;
- 2) Азначэньне найбольшай колькасці кредыту, які можа быць даны аднаму сябру;
- 3) Азначэньне найвышэйшай сумы абавязаньняў, якія коопэратыву можа набіраць;
- 4) Зацьверджаньне баянсаў і гадавых справаздачаў;
- 5) Падзел прыбытку; абазначэньне спосабу пакрыцця стратаў;
- 6) Прыняцьце пастановаў адносна рэвізыйнай справаздачы;
- 7) Зьмена статуту;
- 8) Закрыцьце і ліквідацыя коопэратыву.

Арт. 28. Дырэкцыя (Урад) Банку складаецца з трох сяброў, выбраных Агульным Сходам на тры гады. Кожнага году выступае адзін сябра Дырэкцыі па чарзе старшынства. Першага і другога году сябры выступаюць праз кіданьне лёсаў. Выступаючы сябра можа быць выбраны ізноў.

Арт. 29. Дырэкцыя прадстаўляе Коопэратыву ў судзе і за судом без асобных паўнамоцтваў, а такжа вядзе ўсе справы Коопэратыву, тасуючыся да пастановаў аб Коопэратывах, гэтага статуту і рэгулямінаў і пастановаў Агульнага Сходу.

Арт. 30. Паседжаньні Ураду адбываюцца ў мэру патрэбы. Для прыняцьця правамоцных пастановаў Ураду трэба прысутнасць на паседжаньні і згода найменш двух сяброў.

Арт. 31. Фірма Беларускага Коопэратыўнага Зем.-Прам. Банку падпісваецца такім чынам, што пад пячаткай з даслоўным назовам фірмы ўласнаручна падпісваюцца якія-небудзь два сябры Дырэкцыі.

Арт. 32. Урад можа ўстанавіць паўнамоцнікаў ці то для вядзеньня ўсяго прадпрыемства, ці аддзелу, ці то для пэўных дзейнасьцяў. Гэтакія паўнамоцнікі ня могуць без асобага уважэньня набываць, зьбіваць і абцяжваць нярухомасьць, падпісваць вэсалі, браць пазыкі і вясці працэсы.

Арт. 33. Наглядная Рада складаецца з трох сяброў і трох заступнікаў, выбраных на тры гады Агульным Сходам. Кожнага году выходзіць адзін сябра і адзін заступнік па чарзе старшынства выбараў. Першага і другога году сябры выходзяць шляхам кіданьня лёсаў. Выходзячы сябры могуць быць выбраны нанова.

Арт. 34. Наглядная Рада павінна старанна глядзець над вядзеньнем інтарэсаў Урадам, асабліва пераглядаць гадавое заканчэньне рахункаў, а вынікі перагляду прадстаўляць Агульнаму Сходу. З гэтаю мэтай можа кожную хвіліну ў цоўным складзе, ці пераз дэлеганых сяброў пераглядаць кнігі і доказы і беспасрэдня правіраць стан усіх частак маемасьці, можа ў выпадку патрэбы браць рэчазнаўцаў. Апрача таго, Наглядная Рада пры выконваньні сваей дзейнасьці павінна тасавацца да пастановаў закону аб Коопэратывах, гэтага статуту і пастановаў Агульнага Сходу.

V. Рахунковасьць.

Арт. 35. Урад Коопэратыву вядзе кнігі і рахункі згодна з гандлёвым кодэксам.

Календарны год ёсць адміністрацыйным годам Банку.

Кожнага году з днём 31 сьнежня зачыняюцца ўсе рахункі Банку і робіцца агульнае гадавое рахунковае заканчэньне і баянс. Па спраўджаньні Нагляднай Радаю гадавая справаздача прадстаўляецца Агульнаму Сходу на зацьверджаньне.

Як паступаць з гадавым заканчэньнем рахункаў падрабязней устанавіць рэгулямін Банку.

Арт. 36. З чыстага прыбытку выказанага гадавым рахунковым заканчэньнем, Агульны Сход, на падставе прапавыкаў Нагляднай Рады, прызначае Банку суму, патрэбную на апрадэнтываньне палком унесены паёў сяброў Банку ня вышэй двух (2<sup>1</sup>/<sub>2</sub>) працэнтаў над нормаю дысконту Польскага Банку.

Рэшта чыстага даходу служыць на тварэньне адпаведных спецыяльных рэзерваў і агульнага запаснога капіталу, пакуль гэты не дасягне сумы роўнай суме сяброўскіх паёў. Як гэта наступіць, Агульны Сход пастаўляе на аснове прапавыкаў Нагляднай Рады аб прызначэньні рэшты агульнага прыбытку пасля аканчальнага ўфармаваньня спецыяльных рэзерваў.

Арт. 37. Усе рэзервовыя капіталы зьяўляюцца маемасьцю Банку і выключна служаць на пакрыцьце яго баянсавых страт, сябры Банку да іх ня маюць ніякага права і ня могуць жадаць іх падзелу.

Арт. 38. Страта, якая вынікае з рахунковага заканчэньня, пакрываецца перадусім спецыяльнымі рэзервамі, з агульнага рэзервовага капіталу.

Арт. 39. Калі рэзервовы капітал не выстарчае на пакрыцьце стратаў, на гэтую мэту прызначаюцца сяброўскія паі, роўналежаюць адпаведных адносінах да іх вышынні. Непакрытую гэтым спосабам надвышчу страты павінны дапаціць у гэтых самых адносінах уласнікі закладных укладаў паявых на аснове статутовай парукі з абмяжываньнямі прадбачанымі ў 14 атр.

VI. Зьмена Статуту і ліквідацыя Банку.

Арт. 40. Зьмену статуту ці ліквідацыю Банку праводзіцца згодна з арт. 75, 76—84 Закону.

Арт. 41. У выпадку ліквідацыі Банку маемасьць яго, па здаваленьні кредытораў і звароту закладных укладаў і паёў аддаецца ў распараджэньне Беларускага Інстытуту Гаспадаркі і Культуры ў Вільні, ці іншай кроўнай арганізацыі.

Арт. 42. Усе абвесткі, вымаганьня Законам аб Коопэратывах і гэты Статут, павінны зьмешчацца ў газэце „Сялянская Ніва“ ў Вільні.

Закладчыкі.

(Падпісы) Адам Більзюкевіч, Янка Васілеўскі, Вячаслаў Багдановіч, Фаб'ян Ярэміч, Канстанцін Юхневіч, Янка Шуговіч, Павал Каруза, Альбін Стэповіч, Антон Васілеўскі, Вільгельм Малей, кс. Адам Станкевіч, д-р Браніслаў Туронак, Сьцяпан Сьвістун, Янка Куніцкі, Лявон Дубейкоўскі.

D E S U Z J A.

W Imieniu Rzeczypospolitej Polskiej. Dnia 17 lutego 1928 roku Sąd Okręgowy w Wilnie Wydział Rejestru Handlowego, po rozpoznaniu zgłoszenia Zarządu Spółdzielni pod firmą „Białoruski Bank Spółdzielczy Rolniczo-Przemysłowy w Wilnie z ograniczoną odpowiedzialnością“ o zarejestrowaniu jej statutu, na zasadzie art. 5 ustawy o spółdzielniach z dnia 29 października 1920 roku postanowił: Statut powyższej spółdzielni zarejestrować.

(—) W. BRZOZOWSKI

Przewodniczący Wydziału.

Wciągnięto do rejestru Spółdzielni, dnia 18.II. 1928 r. za Nr. 576.

Za zgodność: Sekretarz (podpis nieczytelny).

## АБВЕСТКА.

Гэтым падаецца да агульнага ведама беларускага грамадзянства, што з 1-га чэрвеня с. г. ў Вільні на Гэтманскай вул. № 2 побач рэдакцыі «Маланка» адчынена БЕЛАРУСКАЕ БЮРО пародаў, пісаньня просьбаў (паданьняў), даваньня розных інфармацыяў, пералісі на машыне і перакладаў на розныя мовы, пад назовам „Помач“.

Бюро знаходзіцца пад кіраўніцтвам спецыялістых праўнікаў, і выпяўняе ўсялякія справы хутка, дакладна і танна.

Ідучы на спатканьне братам-беларусам, якія з прычыны далёкасці ня могуць асабіста быць у Вільні дзеля выкананьня вышэйпаказаных спраў, раім не марнаваць часу і грошай на дарогу, а лістоўна зварачвацца да нашага Бюра «Помач».

Розныя парады, паданьні, інфармацыі, пералісаньні, пераклады і гэт. далей, для жадаючых высылаем па пошце.

Падрабязныя інфармацыі ў гэтай справе высылаем па адтрыманьні 50 грош. (паштовымі маркамі) на перасылку.

Спадзяёмся, што Грамадзяне Заходн. Беларусі ў розных судовых, скарбовых і іншых справах будуць зварачвацца асабіста і лістоўна толькі да першага ў Вільні свайго Беларускага Бюра.

БЮРО „ПОМАЧ“.

Адрэс Бюра:

Бюро «Помач», Вільня, Гэтманская 2.

Biuro „Pomoc“, Wilno, Hetmańska Nr. 2.